

اشارات

ہدایات

قاضی حسین احمد

ہمارے نظام جماعت میں ارکان کا کل پاکستان اجتماع بنیادی اہمیت کا حامل ہے۔ ارکان جماعت ہی ہماری جماعت کا مرکزوں محوروں اور اصل طاقت ہیں۔ یہ ہماری پوری افرادی قوت کا مرکزی دائرہ ہے۔ اس کے گرد دوسرا دائرة کارکنان جماعت اور متفقین اور ممبران کا ہے اور تیسرا دائرة عامۃ المسلمين کا ہے جن کی تائید حاصل کر کے ہم اپنے ملک میں اور پوری دنیا میں اقامت دین کی جدوجہد کے ذریعے بنیادی تبدیلیاں لانا چاہتے ہیں تاکہ دنیا اور آخرت میں کامیاب ہوں، اللہ کے بندوں کی حیثیت سے اپنا فرض منصبی ادا کریں اور بالآخر اپنے رب کی خوشنودی حاصل کرنے میں کامیاب ہو سکیں۔

ارکان جماعت کا یہ مرکزی دائرة اور محوروں جتنا مضبوط ہو گا، جماعت اتنی ہی مضبوط ہو گی اور اس میں دوسرے اور تیسਰے دائیرے کے لوگوں کو لے کر چلنے کی صلاحیت اسی نسبت سے زیادہ ہو گی۔ بلاشبہ ارکان ہمارے اس نظام کے لیے ریڈھ کی پڑی کی حیثیت رکھتے ہیں لیکن اللہ کا پیغام تمام انسانوں کے لیے ایک ہی ہے یعنی یہ کہ پچے دل سے اللہ کے بندے بن جاؤ اور جو مشن اللہ نے تحارے پر دکیا ہے اس میں سرگرم عمل ہو کر اللہ کے اعوان و انصار بن جاؤ۔ اس مشن کو انجام دینا ارکان کی اوپرین ذمہ داری ہے تاکہ وہ دوسروں کے لیے نمونے اور کشش کا باعث ہوں۔

اس عظیم کام اور اس کے تقاضوں کو سمجھنے اور ادا کرنے کے لیے ضروری ہے کہ ہم اپنے اصل مقصد، طریق کار اور اس کے مطالبات کی تذکیر اور یاد دہانی بار بار کریں۔ قرآن کا اسلوب اور حضور اکرمؐ کا یہی طریقہ رہا ہے۔ جن بنیادی باتوں کی یاد دہانی میں کرا رہا ہوں وہ آپ میں سے کسی کے لیے نئی نہیں ہیں۔ لیکن یہی وہ باتیں ہیں جن کا اعادہ اور سگر، ہمیشہ ہونا چاہیے تاکہ وہ ہر وقت ہمارے سامنے ہوں۔

سب سے پہلی بات یہ ہے کہ ہم ہر وقت اپنے آپ سے یہ سوال کرتے رہیں کہ میں جماعت اسلامی میں کیوں ہوں؟ میرے سامنے اصل مقصد کیا ہے؟ اس سوال کا واضح اور دوٹوک جواب یہ ہونا چاہیے کہ میں اس لیے جماعت اسلامی میں ہوں کہ میں اپنے اللہ کو راضی کر سکوں، میرے پیش نظر آخرت کی کامیابی ہے۔ رب کی رضا کے لیے اعلاءے کلمۃ اللہ، اقامۃ دین اور اللہ کی طرف دعوت وینا ہر مسلمان اور رسول اللہ کے ہرامتی کا فرض ہے۔ صرف انفرادی طور پر اس کام کے تقاضے پورے نہیں ہو سکتے۔ یہ کام اجتماعی جدوجہد کا متقاضی ہے۔ جماعت اسلامی اس مقصد کے لیے منظم جدوجہد کر رہی ہے اور میں اس منظم جدوجہد میں بطور رکن جماعت شریک ہو کر اس مقصد کو بخوبی حاصل کر سکتا ہوں۔ جب تک ہم اس مقصد کے لیے مخلصانہ جدوجہد کرتے رہیں گے اور یہ ہر وقت ہمارے پیش نظر رہے گا اس وقت تک ان شاء اللہ ہماری اجتماعی سمت بھی درست رہے گی اور ہم میں سے ہر فرد کی سمت بھی درست رہے گی۔ اس کے ساتھ ساتھ رکنیت کی بنیادی شرائط بھی ہمارے پیش نظر رہنی چاہیں۔

عبد وفا، وفای عبد

علم، پہلی ضرورت: اسلام کا علم ہماری پہلی ضرورت ہے۔ علم ایک جامد چیز نہیں ہے۔ علم مسلمان ہونے کے لیے بھی شرط ہے اور علم ہی انسان کا امتیاز ہے (عَلِمَ أَدَمَ الْأَمْمَاءَ كُلُّهُمَا)۔ علم کے بغیر اللہ تعالیٰ کی معرفت حاصل نہیں ہو سکتی، حلال و حرام کی تمیز نہیں ہو سکتی اور حق اور باطل کے ور میان فرق کرنا ممکن نہیں ہوتا۔ حضور نبی کریمؐ کا ارشاد گرامی ہے: قَلِبُ الْعِلْمِ فِي نِصْبَةٍ عَلَى كُلِّ مُسْلِمٍ، علم حاصل کرنا ہر مسلمان (مرد اور عورت) پر فرض ہے۔ اور فرمایا: أَظْلَلُوا الْعِلْمَ مِنَ الْمَهْدِ إِلَى اللَّحْدِ: پنگھوڑے سے لے کر لحد تک علم حاصل کرتے رہو۔ یعنی پوری زندگی طلب علم میں گزارنے کا حکم ہے۔ رکن بننے کے لیے اتنا علم تولاذی ہے کہ اسلام اور غیر اسلام کا فرق معلوم ہو جائے۔ لیکن کم پر اکتفا کرنا رکن جماعت کے شلیان شان نہیں ہے۔ جس نے اپنی پوری زندگی اعلاءے کلمۃ اللہ کے لیے وقف کرنے کا حلف اٹھایا اس کی ذمہ داری ہے کہ ہر لمحے اپنے علم میں اضافے کے لیے کوشش رہے۔

قرآن سے تعلق: ہمارے ارکان جماعت کا فرض ہے کہ قرآن کریم کے ساتھ خصوصی تعلق رکھیں۔ اس کی تلاوت اور اسے سمجھ کر پڑھنا، تغیر کا مطالعہ اور ہر وقت قرآن ساتھ رکھنا، جماعت کے ارکان کی صفت اور شاخت ہونی چاہیے۔ ہمارے بعض ارکان قرآن کریم کو صحیح تلفظ اور تجوید کے ساتھ تاکہ وہ پڑھنے کی صلاحیت نہیں رکھتے۔ اس کا مجھے ذاتی تحریر ہے۔ یہ امر ارکان جماعت کے لیے افسوس ناک ہے۔ ہمارے تمام ساتھیوں کا فرض ہے کہ عمر کے جس حصے میں بھی ہوں، قرآن کریم کو صحیح تجوید کے ساتھ

پڑھنے کی صلاحیت حاصل کرنے کی کوشش کریں۔ اس کے معنی و مفہوم اور پیغام و احکام کو سمجھیں اور قرآن کو اپنا اوڑھنا بچونا بنالیں۔ میں آپ سے یقین سے کہتا ہوں کہ جتنا قرآن آپ کی روح میں جذب ہوگا، اتنے ہی آپ اچھے انسان اور متحرک کارکن بن جائیں گے۔ اس طرح خود اپنے لزیجھ اور تمام دستیاب اسلامی لزیجھ کا بار بار مطالعہ ایمان کو تازہ رکھنے، فکر کو بیدار کرنے اور کارزار حیات میں مقابل قوتوں پر علمی تفوق حاصل کرنے کے لیے ضروری ہے۔

اللہ کا قرب: فرانض کی ادائیگی اور کبیرہ گناہوں سے اجتناب رکنیت کی اولین شرائط میں سے ہے۔ یہ تو وہ کم سے کم معیار ہے جس کا اسلامی شریعت ہم سے مطالبہ کرتی ہے۔ کم پر قانون ہو جانا عباد الرحمن کا شیوه نہیں، ان کا شوق اور ان کی کوشش توبہ کے قرب کا حصول اور صبغۃ اللہ میں رنگ جانے کی ہوتی ہے۔ فرانض کی حیثیت تو اس دروازے کی ہی ہے جس سے ہم اس نعمت کدے میں داخل ہوتے ہیں۔ تاہم اللہ کے قرب اور اسلام کی چاہتی سے روشناس ہونے کے لیے عبادت میں احسان کی کیفیت پیدا کرنا ضروری ہے، خاص طور پر ان کے لیے جو اللہ تعالیٰ کے دین کی طرف دعوت دینے والے ہیں۔ ان کو تو سمجھنا چاہیے کہ ان کی قوت کا راز اور دعوت کی راہ میں ان کا سب سے قیمتی اسلحہ یہی احسان کی کیفیت ہے۔ احسان کی کیفیت کی تشریع کرتے ہوئے رسول اللہ نے فرمایا ہے: أَنْ تَعْبُدُ اللَّهَ كَائِنَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكُ کہ تو اپنے رب کی ایسی عبادت کرے جیسے تو اسے دیکھ رہا ہے۔ لیکن اگر یہ کیفیت نہ پیدا ہو سکے تو اتنی تو ضرور ہونی چاہیے کہ وہ مجھے دیکھ رہا ہے۔ نماز باجماعت کا اہتمام بھی بہت ضروری ہے۔ یہ عام مسلمانوں کے ساتھ اور دین دار مسلمانوں کے ساتھ رابطے کا بھی ذریعہ ہے اور مسلمانوں کے اجتماعی معاملات میں دل چسبی کی علامت بھی ہے۔

حلقه احباب کا قیام: آپ جس مسجد میں نماز پڑھیں اس مسجد کے تمام نمازوں کے ساتھ آپ کے خصوصی تعلقات ہونے چاہیں۔ اس کے لیے ہمارے مرحوم بھائی خرم مراد صاحب نے "حلقة احباب" کے نام سے ایک طریقہ راجح کرنے کی کوشش کی تھی۔ یہ طریقہ جماعت میں پوری طرح سے راجح نہ ہو سکا۔ اس کی وجہ ارکان جماعت کے تسلیل کے سوا کچھ نہیں ہے۔ طریقہ یہ ہے کہ جماعت کے ارکان فجر کی نماز باقاعدگی سے اپنے محلے کی مسجد میں ادا کریں۔ مسجد کے تمام نمازوں کے ساتھ بہ تدریج ذاتی روابط قائم کریں، چاہے ان کا تعلق کسی بھی سیاسی جماعت یا مذہبی کتب فکر سے ہو۔ اس پورے گروہ کو اپنا حلقة احباب بنالیں اور ان کے گھروں میں بیمار پرستی، شادی اور غنی کے موقع پر اور دوستانہ تبادلہ خیال کے لیے آنا جانا اپنا معمول بنالیں۔ اس طرح آنے جانے سے محلے بھر میں ایک حلقة احباب تخلیل پا جائے گا جو دعوت الی الخیر کے لیے انتہائی مفید میدان ثابت ہوگا اور کسی مزاحمت کے بغیر آپ کو اللہ کے دین کے

راستے میں مفید ساتھی مل جائیں گے۔ ضروری نہیں ہے کہ یہ سب لوگ جماعت اسلامی میں شامل ہوں لیکن اچھے ذاتی روابط کے نتیجے میں مشترک مقاصد کے لیے آپ ان سب کا تعاون حاصل کر سکیں گے۔

اجتماع ابل خانہ: ہمارا ایک اور اہم پروگرام اجتماع اہل خانہ ہے۔ یہ بیوی بچوں کی تربیت کی خاطر بہت مفید ثابت ہوا ہے۔ اگر ہفتہ میں کم از کم ایک بار بھی اہل خانہ ایک دعویٰ اجتماع کے لیے ایک آدم کھنٹے کے لیے مل بیٹھیں تو پورے خاندان کی فضا پر بہت مفید اثرات مرتب ہوتے ہیں۔ اللہ کا شکر ہے کہ اس وقت جماعت اسلامی میں پورے پورے خاندان، مرد، عورتیں، نوجوان، بچے بچیاں سب شریک ہیں۔ سب کی اپنی الگ الگ تنظیمیں بھی بھی ہوئی ہیں۔ اگر گھر میں بھی دعوت دین کا ماحول پیدا ہو جائے تو یہ ایک مسلم گھرانہ قائم کرنے کے لیے بہت مددگار ثابت ہو سکتا ہے۔ اپنی انفرادی تربیت اور مطالعہ قرآن و حدیث کے بعد اپنے خاندان کی تعلیم و تربیت ہمارا سب سے اولین کام ہے۔ اللہ تعالیٰ نے بڑے واضح الفاظ میں ہمیں اس کی فکر کرنے کا حکم دیا ہے کہ اپنے کو اور اپنے اہل خانہ کو جنم کی آگ سے بچاؤ (فُوْلَهْشِكُمْ وَأَهْلِيْنِكُمْ نَازًا)۔ دعوت کی حکمت عملی کے اعتبار سے خاندان کی اصلاح خشت اول کی حیثیت رکھتی ہے۔ یہ درست ہو جائے تو پوری دیوار سیدھی اٹھ کھڑی ہوتی ہے اور یہ کمزور یا شیزھی رہے تو تاثریا می رو دیوار کجھ۔ ہمیں اچھی طرح سمجھ لینا چاہیے کہ کام کی مدرج یہ ہے کہ مسلم فرد کی تربیت ہو، مسلم گھرانے کی تعمیر ہو، مسلم معاشرے کی تعمیر ہو، اور مسلم حکومت کے ذریعے سے ان سب کو قوت عطا ہو اور انسانی تہذیب و تمدن خیر و صلاح کا گواہ بن جائے۔

ابل خانہ سے حسن سلوک: اپنے گھر کو ایک اچھے مسلم گھرانے کا نمونہ بنانے کے لیے ضروری ہے کہ آپ کا سلوک اپنے اہل خانہ کے ساتھ محبت، شفقت اور بے تکلفی کا ہو۔ حضور نبی کریمؐ کا ارشاد ہے کہ تم میں سے بہتر وہ ہے جو اپنے اہل خانہ کے لیے اچھا ہے۔ ہمارے معاشرے میں جس طرح عورتوں کو مردوں سے کم تر سمجھا جاتا ہے، لڑکے کو لڑکی پر فویت دی جاتی ہے، لڑکیوں کی تعلیم و تربیت کو کم اہمیت دی جاتی ہے، اس کا اسلامی تصور سے دور کا بھی واسطہ نہیں ہے۔ عورت اور مرد حقوق میں برابر ہیں۔ اگرچہ ذمہ داریوں میں دونوں کے درمیان فرق ہے۔ اگر ایک طرف خواتین کو مغربی تہذیب کی یلغار سے محفوظ رکھنا ہمارا فرض ہے تو دوسری طرف یہ بھی ہمارا فرض اولین ہے کہ ہمارے روایی معاشرے میں عورت کو جس طرح تعلیم، دراثت اور دوسرے حقوق سے محروم رکھا گیا ہے، ہم اس بے انصافی کے خلاف بھی آواز بلند کریں۔ معاشرے میں اسلامی تعلیمات کی روشنی میں حقوق نسوں کے بارے میں شعور اور آگئی پیدا کریں اور جس طرح روایی پابندیوں کو عین اسلام قرار دیا جاتا ہے، خود اس روشن کاشکار ہونے کی بجائے عورت کو پاکستانی معاشرے میں وہی ممتاز اور باعزت مقام دلوانے کی جدوجہد کریں جو ایک خالص

اسلامی معاشرے کا طرہ امتیاز ہے۔ اس مقصد کے لیے ارکان اور کارکنان جماعت کو اپنے گھر میں عورتوں اور بچیوں کی تعلیم و تربیت اور ان کے حقوق کا زیادہ لحاظ کرنا چاہیے اور گھر میں ایک ایسا ماحول پیدا کرنا چاہیے کہ مردوں کے ساتھ عورتیں بھی مکمل طور پر اہم مشوروں میں شامل ہوں۔

ہفتہ وار اجتماع کارکنان : نظام جماعت میں تربیت کارکنان کا ابتدائی اور موثر ذریعہ ہفتہ وار اجتماع کارکنان ہے۔ اس اجتماع کو موثر بنانے کے لیے اور کارکنان کی دل چیزیں برقرار رکھنے کے لیے ضروری ہے کہ اس میں تنوع ہو۔ یہ ایک زندہ اور بیدار اجتماع ہو۔ اس کے لیے تیاری کریں۔ محنت کر کے اپنے ساتھیوں کو فکری اور روحانی غذا فراہم کریں۔ ہر اجتماع کے بعد وہ محسوس کریں کہ وہ اس سے کچھ لے کر اٹھ رہے ہیں۔ محض شستہ و گفتہ و برخاستہ کی کیفیت نہ ہو۔ یہ اسی وقت ممکن ہے جب ناظم اور دوسرے ذمہ دار ہر اجتماع کو مفید بنانے کے لیے شوری کوشش کریں اور محض روا روی میں یہ کام انجام نہ دیا جائے۔ اس اجتماع میں کارکنان کو ہفتہ بھر کے لیے انفرادی اور اجتماعی کام دیا جائے، ہفتہ وار کارکردگی کا جائزہ لیا جائے، اروگرڈ کے ماحول میں امر بالمعروف اور ننی عن المنکر کے کام کا جائزہ لیا جائے، گھر گھر دعوت پہنچانے کے لیے منصوبہ بندی کی جائے، اور ہر کارکن کے ذمے متعین کام لگا دیا جائے۔ ایک عام ممبر یا متفق کارکن بنانے کا طریقہ یہی ہے کہ اس کے ذمے متعین کام لگا کر اس سے اس کے بارے میں پوچھا جائے۔ اس طرح وہ اپنے آپ کو جماعت اسلامی کا ذمہ دار کارکن سمجھنے لگتا ہے۔

دعوت الى الله : ہمارا اصل کام اللہ کی طرف بلانا ہے۔ قرآن کریم میں ارشادِ ربیٰ ہے: **قُلْ هُنَّهُمْ سَيِّلُونَ أَذْعُو إِلَى اللَّهِ عَلَى بِصِيرَةٍ أَنَا وَمِنِ الْجَنِينَ وَسُبْحَنَ اللَّهُ وَمَا أَنَا مِنَ الْمُشْرِكِينَ ۝ (یوسف ۱۰۸:۱۲)** ”آپ کسہ دیکھیے (اے نبی) میرا راستہ تو یہ ہے میں اللہ کی طرف بلاتا ہوں۔ میں اور میرے ساتھی پوری روشنی میں اپنا راستہ دیکھ رہے ہیں اور اللہ پاک ہے اور شرک کرنے والوں سے میرا کوئی واسطہ نہیں ہے۔“ چنانچہ اس ملک کے ایک ایک فرد تک پہنچنا اور انھیں اللہ کی طرف بلانے کا حق ادا کرنا ہماری ذمہ داری ہے۔ اگر ہم اپنی برادر تنظیموں کے کارکنوں کے ساتھ مل کر ایک مخصوصے کے تحت پورے شوق سے اس کام کو کرنے کا تیہہ کر لیں تو اللہ کے فضل سے اب ہماری تعداد اتنی ہے کہ ہم ایک دو سال میں ہر گھر اور ہر فرد تک پہنچ سکتے ہیں۔ لیکن اس کے لیے ضروری ہے کہ ہم کو ہم کے بیل کی طرح ایک محدود دائرے کے اندر ہی گردش نہ کرتے رہیں بلکہ اپنے خول سے باہر نکل کر ہر ایک کے ساتھ رابطہ پیدا کرنے کی کوشش کریں۔ اللہ کا حکم تو آپ کے لیے یہ ہے کہ **كُنُثُمْ خَيْرٌ أَمْةٌ أَخْرِجَتْ لِلنَّاسِ**، اور ہمارا عالم یہ ہے کہ ہم اپنے ہی حلقوے میں سارا وقت گزار کر خوش ہو لیتے ہیں کہ بہت کام کر لیا۔ اصل کام تو اپنے حلقوے سے باہر نکلنا، دوسروں تک پہنچنا، ان کی سنتا اور ان کو اپنی بات سنانا اور انھیں اپنی دعوت میں جذب کرنے کی

کوشش کرنا ہے۔ بلاشبہ موثر انفرادی رابطہ ابلاغ کا سب سے کامیاب ذریعہ ہے۔ اس کے لیے آپ متنوع طریقے اختیار کر سکتے ہیں:

- براہ راست دعوت کے لیے کسی کے ساتھ ملاقات کرنے کے لیے اس کے دفتر یا گھر جائیں۔
- پچے یا پچی کی تعلیم کے سلسلے میں مفتکو کرنے کے لیے ملاقات کرنا۔ اگر آپ بینٹک اسکول یا مسجد مکتب قائم کر لیں تو یہ بچوں کے علاوہ ان کے سرپرستوں تک دعوت پہنچانے کا موثر ذریعہ بن سکتا ہے۔
- بیمار پر سی، مزاج پر سی، تعزیت، مبارک باد وغیرہ کے لیے جانا۔
- خدمت کا کام منظم کر کے بیماروں کے علاج میں مدد اور رہنمائی، گیس، بھلی کابل ادا کرنے کی خدمت کی پیش کش، پولیس اشیشن اور سرکاری وفات میں مدد۔ اس کے لیے آپ مختلف اداروں میں موجود جماعت کے ہم خیال لوگوں سے رابطہ پیدا کریں۔
- عام طور پر لوگوں کو ظلم اور غنڈہ گردی کے مقابلے میں تحفظ فراہم کرنا۔ اس کے لیے نوجوان کارکنوں کو منظم کرنے کی ضرورت ہے۔ یہ کام شباب ملی، اسلامی جمیعت طلبہ، جمیعت طلبہ عربیہ اور حزب المجاہدین سے مل کر کیا جا سکتا ہے۔ یہ معاشرے کی ایک اہم ضرورت ہے اور اگر جماعت اسلامی کے ارکان اور کارکنان توجہ دیں تو سارا کام اس وقت تھوڑی سی کوشش اور توجہ کے نتیجے میں منظم ہو سکتا ہے۔

مسجد مکتب اسکیم: مسجد مکتب کے قیام کا ایک چھوٹا سا تجربہ ہمارے چند کارکنوں نے خود منصورہ کے آس پاس کی کچی آبادیوں میں کیا۔ جب مسجد مکتب کے اساتذہ کی پہلی تربیت گاہ شروع ہوئی تو اس بات کی ضرورت محسوس ہوئی کہ مسجد مکتب کے قیام کا عملی تجربہ کیا جائے۔ چند کارکنوں کو یہ کام سونپا گیا کہ وہ آس پاس کی بستیوں میں دیکھیں جو پچے بچیاں تعلیم کی نعمت سے محروم ہیں، گلی کوچوں میں آوارہ بھٹک رہے ہیں، شفقت سے محروم ہیں، غربت اور ناداری کی وجہ سے یا معاشرے کی عدم توجی کے باعث یونہی خاک میں رل رہے ہیں، ان کو تلاش کریں اور ان کے والدین سے درخواست کریں کہ ایک دو گھنٹے کے لیے پچے یا پچی کو منصورہ کی جامع مسجد میں بھیج دیں۔ اس طرح سے دو چار روز میں ۴۰،۰۰۰ پچے بچیاں جمع ہو گئیں۔ ان بچوں کو پیار محبت سے دوچار دنوں میں بسم اللہ، کلمہ طیبہ، سلام، وضو اور نماز وغیرہ سکھایا گیا اور جب چند روز بعد کارکنان ان کے گھزوں میں گئے تو چند بچوں کی مائیں فرط جذبات سے روپڑیں کہ ان کے بچوں کو پیار محبت ملا ہے اور اب ان کے دل مسجد کے ساتھ آنکے ہوئے ہیں۔ چند روز کے اندر ہم نے یہ تبدیلی بھی دیکھی کہ بچوں کی طرف ان کی مائیں بھی توجہ دینے لگی ہیں۔ انھیں نہ لاد حلاکر مسجد میں

بھیجتی ہیں۔ ان کے کپڑے اجلے ہوتے ہیں اور ان کے اندر صفائی اور نظافت کی حس بیدار ہو گئی ہے۔ معاشرے کے غریب اور پسمندہ طبقات کی خدمت کرنے اور ان تک رسائی حاصل کرنے کا یہ بہترین ذریعہ ہے۔ ارکان و کارکنان سے میری درخواست ہے کہ وہ اپنے ماحول میں اس طرح کے ایک مسجد کتب کی بنیاد ڈال دیں۔ اس پر خرچ کچھ بھی نہیں آتا۔ اگر آپ بچوں کو قرآن کریم پڑھانے لکھنا پڑھنا سکھانے اور اسلامی تعلیمات کی روشنی میں آداب شہریت سکھانے کی صلاحیت رکھتے ہیں اور مقامی مسجد کی کمیٹی اور امام و خطیب کا تعاون حاصل کر سکتے ہیں تو معاشرے کی اس سے زیادہ بہتر خدمت کوئی نہیں ہے کہ آپ غریب اور بے سارا بچوں کو محبت اور شفقت کے ساتھ علم کی روشنی سے فیض یاب کر دیں۔ اس طرح آپ غریب کی کلیا کو علم کی شمع سے منور کر سکتے ہیں۔

بیٹھک اسکول: اسی نوعیت کا کام ہماری خواتین بیٹھک اسکول کے ذریعے کر رہی ہیں۔ کراچی اور لاہور کی پس ماندہ آبادیوں میں، کئی ہزار بچے اور بچیاں ان اسکولوں سے استفادہ کر رہے ہیں۔ ابتدائی تعلیم کا نصاب اس طرح کروایا جا رہا ہے کہ ذین کا فہم اور شری شعور بھی پیدا ہو۔ اس ذریعے ان بچوں کے خاندانوں میں دعوت کے راستے کھلے ہیں۔ ہماری خواتین نے اپنی گھریلو اور دیگر مصروفیات کے باوجود اس کام کو بڑی توجہ اور محنت سے منظم کیا ہے، یقیناً اللہ ہی انھیں اجر دینے والا ہے۔ یہ ان بچوں کی تعلیم دینے اور پاکستان کا باوقار شری بنانے کا کام ہے جن کے والدین فیس ادا کرنے کی استطاعت نہیں رکھتے۔ اگر معاشرے کے باسائل افراد اپنے اپنے مخلوں میں خواتین کے ساتھ تعاون کریں تو اس کام میں وسعت کی بڑی گنجائش ہے۔

بمارا مقصود، رضاۓ الہی: خدمتِ خلق اور رابطہ عوام کا یہ سارا کام کرتے وقت ایک لمحے کے لیے بھی یہ امرہ، ہن نے او جمل نہیں ہونا چاہیے کہ ہمارا مقصد حقیقی اللہ کی رضاۓ۔ یہ مقصد حقیقی ہر وقت مستحضر ہو گا تو پوری زندگی سراسر عبادت بن جائے گی۔ ساری بھاگ دوڑ اللہ کے راستے میں شمار ہو گی اور فلاح اخروی کا موجب بنے گی۔ خدا نخواستہ اگر یہ مقصد حقیقی نظر سے او جمل ہو جائے یا بالکل ہی پس منظر میں چلا جائے تو یہ بھاگ دوڑ منفی اثرات مرتب کرے گی۔ جماعت کے بارے میں جو لوگ یہ شکایت کرتے ہیں کہ اس پر سیاست غالب آگئی ہے، اس کی وجہ یہی ہے کہ وہ ایسے کارکنوں کو دیکھتے ہیں کہ جلسہ، جلوس، تھانہ پچھری، احتجاج اور ہنگاموں میں تو بڑی تیزی دکھاتے ہیں لیکن نماز، ذکر، تلاوت قرآن میں وہ شوق اور جذبہ نظر نہیں آئتا جو اللہ والوں میں نظر آتا چاہیے۔ حقیقت یہ ہے کہ اگر تمام اعمال کا مقصود حقیقی واقعۃ اللہ کی رضاہ ہو اور یہ مقصد ہر وقت مستحضر بھی ہو، تو ساری سیاسی جدوجہد اور خدمتِ خلق کی بھاگ دوڑ کے نتیجے میں اللہ کے ساتھ تعلق مزید منفيوط ہوتا ہے اور شخصیت پر وہی اثرات مرتب ہوتے

ہیں جو نماز، روزے اور ذکر کے نتیجے میں ہوتے ہیں۔ یہ میرا ذاتی تجربہ ہے کہ اگر توجہ اللہ کی طرف ہو اور نیت خالص ہو تو بڑے بڑے سیاسی معرکے اللہ کے قرب اور دل کی نزدیکی اور گداز کا ذریعہ بنتے ہیں۔ نمازوں میں زیادہ لطف محسوس ہوتا ہے اور دل ہر وقت شکروپاس اور اللہ کی کبریائی کے اثرات کے تحت مطمئن رہتا ہے۔ زندگی کو سیاسی اور غیر سیاسی یادیں دنیاوی میں تقسیم کرنا دین اسلام کی حقیقت کو نہ سمجھنے کا نتیجہ ہے۔ البتہ دنیا کے امور کو سرانجام دیتے وقت اللہ کے ذکر سے غافل ہو جانا انسان کو بحث کا دینا ہے۔ اس لیے یہ مسنون دعا ہر وقت کرتے رہنا چاہیے:

فَلَا تَبْكِنْتَ إِلَى أَنفُسِنَا ظُرْفَةً عَيْنٍ وَأَصْلَحْنَاهَا كُلَّهُ لَا إِلَهَ إِلَّا أَنْتَ أَنْتَ رَبُّنَا رَبَّنَا
آنکھ کی جھپک کے مانند بھی اپنے نفس کے حوالے نہ کچھی اور ہمارے تمام کاموں کی اصلاح کچھی۔
تیرے سوا کوئی مجبود نہیں ہے۔

بامسی تعلقات: مل جل کر دین کا کام کرنے کے لیے سیسے پلاٹی ہوئی دیوار کی طرح صفتستہ ہونے کا حکم دیا گیا ہے۔ إِنَّ اللَّهَ يُحِبُّ الَّذِينَ يَقْاتِلُونَ فِي سَبِيلِهِ صَفَّا كَانَهُمْ بَشِيرًا مَرْضُوضٌ (الصف ۲۳:۶) بلاشبہ اللہ تعالیٰ تو ان لوگوں سے محبت کرتا ہے جو اس کی راہ میں صفتستہ ہو کر جنگ لڑتے ہیں گویا کہ وہ سیسے پلاٹی ہوئی دیوار ہیں۔ جو لوگ خالصتاً اللہ کی خاطر آپس میں محبت کرتے ہیں اللہ تعالیٰ ان کے دلوں کو جوڑ دیتا ہے۔ لَوْ أَنْفَقْتَ مَا فِي الْأَرْضِ جَمِيعًا مَا أَفْتَ بَيْنَ قُلُوبِهِمْ وَلَكِنَّ اللَّهَ أَلْفَ يَتَّهِمُ (الانفال ۷۳:۸) اگر زمین کی ساری دولت آپ خرچ کر دیتے تب بھی آپ ان کے دلوں کو آپس میں نہیں جوڑ سکتے تھے لیکن اللہ نے ان کے دلوں کو جوڑ دیا ہے۔

...یقین مُحکم، عمل چیم، محبت فاتح عالم

جناد زندگانی میں ہیں یہ مردوں کی شمشیریں

آپس میں محبت بڑھانے کے لیے قرآن کریم کا حکم ہے کہ سلام کا جواب بہتر انداز میں دیا جائے۔ یعنی اگر کوئی کہے کہ السلام علیکم، تو آپ کہیں: وَعَلَيْکمُ السَّلَامُ وَرَحْمَةُ اللَّهِ۔ اگر کوئی کہے کہ السلام علیکم و رحمۃ اللہ تو آپ کہیں: وَعَلَيْکمُ السَّلَامُ وَرَحْمَةُ اللَّهِ وَبَرَکَاتُهُ۔ اسی طرح بہتر جواب دینے کا انداز یہ ہے کہ زیادہ گرم جوشی اور زیادہ خندہ پیشانی سے جواب دے کر استقبال کیا جائے۔ اگر چہرے کے اوپر ملال اور بے اختنائی کی کیفیت ہو یا جواب بالکل ہی زیر لب دیا جائے تو یہ محبت بڑھانے کے بجائے ناراضی پیدا کرنے کا سبب بنتا ہے۔ قرآن کریم کا حکم ہے: وَإِذَا حَجَّيْتُمْ بِعَجْمَيْةٍ فَحُيَّوْا بِالْحُسْنَى مِنْهَا أَوْرُدُوهَا ط (النساء ۷۳:۸۶) ”اور جب تھیں سلام کیا جائے تو اس سے بہتر جواب دو یا کم از کم احترا تو ضرور دو۔“

اجتماعی زندگی کے آداب میں ایک دوسرے کا احترام بھی بھی اہمیت رکھتا ہے۔ بات صرف سلام تک

محدود نہیں، یہ تو انسانی تعلقات کے آغاز اور ہماری تربیت کے لیے ہے، ہمارے تو تمام معاملات اس اصول پر مرتب ہونے چاہیں کہ خوب سے خوب ترکی طرف پیش قدی ہمارا طریقہ ہو۔ برائی کو بھی بھلائی سے بد لیں (ادفعہ بالائی ہی اختن) اور حسن کے جواب میں احسن اور مزید بہتر راستہ اختیار کریں، پھر دیکھیے راستے کس طرح مکھلتے ہیں اور قرآن کی یہ بشارت پوری ہوتی ہے کہ فَإِذَا الَّذِي يَتَنَكَّ وَيَئُنَّهُ عَدَاوَةً كَانَهُ وَلِيٌّ حَمِيمٌ (حمد السجدة ۳۲: ۳۱) تم دیکھو گے کہ تھارے ساتھ جس کو عداوت پڑی ہوئی تھی وہ تھارا جگری دوست بن گیا ہے۔

بعض ساتھی زیادہ بے تکلفی میں ایک دوسرے کے احترام کے ظاہری مظاہر کو ترک کر دیتے ہیں یا درشت اور سخت رویے کو بے تکلفی کا مظہر سمجھنے لگتے ہیں۔ اس طرز عمل بالآخر تعلقات میں سرو مری اور تینی پیدا کرنے کا سبب بنتا ہے۔ بے تکلفی کے ساتھ ساتھ آداب مجلس کا لحاظ رکھنا، خندہ پیشانی سے ملنا، محبت کا اظہار کرنا، مصافحہ کرنا، اور اگر زیادہ طویل مدت کے بعد بے تکلف دوست مل جائے تو معاشرہ کرنا محبت بڑھانے کا سبب بنتے ہیں۔ چھوٹے موٹے تھائف اور ہدایا کا تبادلہ بھی اس کا ایک ذریعہ ہے۔ ایک دوسرے کا استقبال کرنا، بڑھ کر خوش آمدید کرنا، دوسرے کو کرسی پیش کرنا، پھول کا تحفہ پیش کرنا، نیک لگانے کے لیے تکمیلہ دینا اور اس طرح کے چھوٹے چھوٹے انداز محبت، انگساری اور ملنساری کی علامتیں ہیں۔ خود بھی ان کو اپنانا چاہیے اور بچوں کو بھی سکھانا چاہیے۔

سترپوشی مومن کی صفات میں سے ایک اہم صفت ہے۔ حدیث میں ہے کہ جس نے اپنے بھائی کے ستر کو چھپایا، اللہ تعالیٰ قیامت کے روز اس کے ستر کو چھپائے گا۔ اس سے صاف ظاہر ہوتا ہے کہ حکم دیا گیا ہے کہ آپ کو اپنے بھائی کا ایک عیب نظر آگیا، آپ پر اس کی کوئی کمزوری ظاہر ہو گئی تو آپ اس کا اعلان کرنے اور لوگوں کو اس سے باخبر کرنے کی بجائے اسے چھپا دیں تو یہ اللہ کے ہاں اجر کا باعث ہو گا۔

اسی طرح تجسس اور غیبت سے منع کیا گیا ہے۔ غیبت یہ ہے کہ آپ کے بھائی میں کوئی عیب موجود ہے اور آپ اس کی غیر موجودگی میں دوسروں کے سامنے اس کا ذکر کریں۔ اگر وہ عیب سرے سے موجود ہی نہیں ہے، تو یہ بہتان ہے جو زیادہ تکمیل جرم ہے۔

ان احکام کی روشنی میں جب آپ انصاب کی جماعتی روایت دیکھیں گے تو اس کی حدود آپ کی سمجھ میں خود بخود آ جائیں گی۔ اسی لیے مسلمان کا آئینہ کہا گیا ہے کہ آئینہ صرف اپنے سامنے والے کو بتاتا ہے کہ وہ کیسا ہے، اس میں کیا خوبی اور کیا نقص ہے، اور بڑھا چڑھا کر بتانے کی بجائے اتنا ہی بتاتا ہے جتنا کہ حقیقت ہے۔ اس لئے تشریف بھی نہیں کرتا۔ غیبت نہیں کرتا بلکہ خاموشی ہے بتاتا ہے۔

انصار وہی مفید ہے جس کے پیچے محبت کا جذبہ کار فرمائے ہو۔ اگر اس کے پیچے حد، بغش یا چغلی اور

بدخواہی ہو گی تو وہ جماعت کے لیے مضر اور باہمی تعلقات کو خراب کرنے کا موجب ہو گا۔ ایسے احتساب سے گریز کرنا چاہیے جو جماعت میں محبت کی بجائے بدولی پیدا کرنے کا سبب بنے۔

مؤثر تنظیم کے تقاضے

خوبے دل نوازی : باہمی اچھے تعلقات اور محبت کے ساتھ ساتھ عوام الناس سے بھی محبت کا برپتاو دعوت کو عام کرنے کے لیے نیادی وسیلہ ہے۔ مومن کی نشانیوں میں ایک ثالثی حضور نبی کریمؐ نے یہ بھی بیان فرمائی ہے کہ وہ خندہ رو ہوتا ہے اور کھلی پیشانی سے ملتا ہے۔ ایک حدیث میں فرمایا: تَبَشَّرْكُ فِي وَجْهِ أَخْيُوكَ لَكَ (قرآنی) تیرے بھائی کے لیے تیرا مسکرا آتا ہوا چڑھہ صدقہ ہے۔

ایک مسجد میں عام اجتماع کے موقع پر جب جماعت کے ایک بزرگ ساتھی نے میری موجودگی میں جماعت کے کارکنوں کی تعریف کرتے ہوئے کہا کہ آپ کی یہ خصلت اللہ کو بہت پسند ہے کہ آپ آپس میں ایک دوسرے سے محبت کرتے ہیں تو اجتماع میں موجود ایک عام آدمی نے اٹھ کر مجمع کے سامنے مجھ سے کہا کہ قاضی صاحب! اپنے ساتھیوں سے کہہ دیں کہ آپس میں محبت کے علاوہ عام مسلمانوں سے بھی محبت کیا کریں۔ میں نے نکتہ اٹھانے والے اس شخص سے اتفاق کیا۔ کارکنان جماعت سے میری کمی استدعا ہے کہ عام لوگوں کے ساتھ شفقت اور مریانی کا سلوک کریں۔ قرآن کریم میں حکم دیا گیا ہے: قُولُوا لِلنَّاسِ حُسْنَا (البقرہ ۸۳:۵) ”لوگوں سے اچھی بات کرو۔“ قول حسن وہی مفتکو اور بات ہے جو اچھی بھی ہو، پیاری بھی ہو اور خندہ پیشانی سے کی جائے، جس سے دوسرے کے دل میں خوشی کے احساسات پیدا ہوں۔ یہ حکم عام ہے مسلمان ہو یا غیر مسلم، ہر انسان سے ہمارا رویہ بلند اخلاق کے شایان شان ہو۔ حضور نبی کریمؐ کو اللہ نے فرمایا: إِنَّكَ لَعَلَىٰ خُلُقٍ عَظِيمٍ (القلم ۶۸:۲) ”اور (اے نبی) آپ بلاشبہ اخلاق کے بلند ترین مقام پر ہیں۔“ حضور نبی کریمؐ کے امتیوں میں بھی ان کے بلند اخلاق کا پرتو نظر آنا چاہیے۔

تنظیم کے ساتھ مسلک افراد کے آپس کے تعلقات اور باہمی محبت اور احترام کا دار و دار سب سے بڑھ کر مقامی ناظم یا امیر کی شخصیت اور رویے پر ہے۔ اگر ناظم یا امیر تنظیم کے ساتھ ساتھ کارکنان کے باہمی تعلقات کا خیال رکھے، خود زرم خو ہو، کارکنان کی تربیت پر بھی توجہ دے، صرف سمع و اطاعت کا تقاضا نہ کرے بلکہ کارکنان کو مشورے میں شامل رکھے اور ان کے گھر پلو اور ذاتی معاملات میں بھی دل چسپی لے، ان کے حالات سے اپنے آپ کو باخبر رکھے، کارکنان کو بھی تلقین کرے کہ وہ ایک دوسرے کے ساتھ احسان اور محبت کا برپتاو رکھیں تو پوری جماعت ایک مربوط ٹیم کے طور پر مل کر چلتی ہے۔ قرآن کریم کا حکم ہے: وَلَا تُنْسِوُ الْفُضْلَ يَتَنَّعِمُ (البقرہ ۲۳:۲) ”آپس میں احسان اور مردوں کے سلوک کو مت بھولو۔“

اللہ نے اپنے نبیؐ سے فرمایا: **فِيمَا رَحْمَةٌ مِّنَ اللَّهِ إِنَّهُ لَغَنِيٌّ عَنِ الْفَضْلِ لَا يَنْفَضِلُ مِنْ حَوْلِكَ** (آل عمرن ۳: ۱۵۹) ”پس اللہ کی رحمت سے آپ ان کے لیے نرم بنادیے گئے ہیں اگر آپ سخت خو اور دل کے سخت ہوتے تو یہ آپ سے چھٹ جاتے۔“ اس لیے نظام جماعت میں جہاں سمع و طاعت کی اہمیت بیشادی ہے وہاں مشاورت، باہمی تعاون اور محبت کی حیثیت بھی مسلمہ ہے۔

حسن خلن: اس وقت جماعت اسلامی کی صحیتی اللہ کے فضل سے بہار و کھلا رہی ہے۔ اس سے جہاں کاشت کار کو خوشی اور سرت ہوتی ہے وہاں مخالفین حسد اور بغض کا شکار ہیں۔ حسد اور بغض میں طرح طرح کی جھوٹی افواہیں پھیلانا، بے بنیاد الزامات عائد کرنا اور بدگمانیاں پیدا کرنا مخالفین کا عام طریق کار ہے۔ اس سے خود حضور نبی کریمؐ کو بھی سابقہ پیش آیا ہے۔ ایک اصلاحی تحریک کے لیے اس طرح کے مخالفانہ پروپیگنڈے کا مقابلہ کرنے کے لیے بہترین ہتھیار آپس میں حسن ظن ہے۔ بدگمانی سے پچنا مومن کا فرض ہے۔ اس سلسلے میں اخبارات کی خبروں اور تبصروں سے بھی خبردار رہنے کی ضرورت ہے۔ ایسے تمام معاملات کی تحقیق کے لیے نظم بالا کے ساتھ ہر وقت کے رابطے کی ضرورت ہے۔

ہدایت ربیلی ہے: **إِجْتَبَيْوْا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ** (الحجورات ۱۲: ۳۹) ”بدگمانیاں کرنے سے بچو بعض اوقات محض گمان کرنے سے بھی گناہ لازم ہو جاتا ہے۔“ قرآن کریم کا حکم ہے: **يَا أَيُّهَا الَّذِينَ أَمْتَنُوا إِنْ جَاءَهُ كُمْ فَاسِقٌ بِنَيَّا فَتَبَيَّنُوا** (الحجورات ۶: ۳۹) ”اے وہ لوگ جو ایمان لائے ہو، اگر کوئی فاسق کوئی خبر لے کر تھارئے پاس آئے تو تحقیق کر لیا کرو۔“ اخباری خبر کارکنان جماعت کے لیے کافی نہیں ہے جب تک کہ نظم جماعت سے اس کی تحقیق نہ کر لیں۔ چاہے وہ خبر کسی اپنے ہم خیال اخباری کی کیوں نہ ہو۔

توسعی دعوت: کچھ عرصہ پہلے ہم نے جو ممبر سازی کی تھی اور رابطہ کیمیاں بنائی تھیں وہ جماعت کی توسعی دعوت میں بہت مدد اور معاون ثابت ہوئی ہیں۔ اس کام سے غافل نہیں ہو جانا چاہیے۔ ممبر سازی اور رابطہ کیمیاں کی تشكیل کا کام مسلسل جاری رہنا چاہیے اور ان کے ساتھ ارکان جماعت اور ذمہ داران جماعت کو مستقل رابطہ رکھنے کا بھی اہتمام ہونا چاہیے۔ عوام الناس تک دعوت پہنچانے اور جھوٹے مخالفانہ پروپیگنڈے کا توڑ کرنے کا سب سے موثر ذریعہ یہی رابطہ کیمیاں ہیں۔

انتظامی حکمت عملی

ووٹوں کے رسانی: جماعت اسلامی اپنی تنظیمی قوت کے باوجود قوی سطح پر الیکشن میں کبھی اچھی کارکردگی نہیں دکھا سکی۔ ہمیں اپنی اس کمی کو دور کرنا ہے۔ اس کا صحیح طریقہ کار ایک ایک ووٹ تک پہنچنا ہے۔ ووٹ لٹوں کی تصحیح میں دل چسپی لینا اور اپنے تمام ووٹوں کے ووٹوں کے اندر ارج اور صحت کے

پارے میں یقین حاصل کرنا ہر کارکن کے بیانی فرائض میں شامل ہے۔ یہ کام ایک منصوبے کے مطابق کرنے کی ضرورت ہے اور فوری طور پر مقامی ناظمین اور مقامی امرا کو اس کی فکر کرنی چاہیے۔

اگر ووٹروں سے جماعت کے امیدوار کو ووٹ دینے کا کوئی عمد بروقت لیا جاسکے تو یہ مستحسن ہے۔ صرف دعوت دے کر ہی ایک آدمی کو نہیں چھوڑ دینا چاہیے بلکہ اسے زیادہ سے زیادہ قریب لانے اور کم از کم ووٹ کی حد تک ساتھی ہنانے کی طرف توجہ دینے کی ضرورت ہے۔ محض ایک بار مل لینا یا کوئی فارم پر کرالینا کافی نہیں، کوشش کریں کہ جن حضرات سے آپ کا ربط قائم ہوا ہے ان سے بار بار ملیں، ان کا اعتماد حاصل کریں، ان کے دکھ درد میں شریک ہوں، ان کے مسائل و مصائب سے باخبر رہیں اور ان کی مشکلات کو دور کرنے کی کوشش کریں۔ اس طرح وہ آپ سے اور آپ کی جماعت سے پیوستہ ہو جائیں گے۔ اپنا ووٹ بینک بڑھانا، اس وقت ہمارے لیے سب سے بڑا چیز ہے۔ اس کے لیے ضروری ہے کہ ہم جہاں ایک ایک ووٹ سے ملیں، وہاں برادریوں کے ان سربراہیان سے بھی میل جوں بڑھائیں جو عموماً دیہات کی سطح پر ووٹروں کو کنشتوں کرتے ہیں۔

متبدال قیادت: ہمیں پوری دیانت واری کے ساتھ اعتراض کرنا چاہیے کہ ہم ملک کے تمام طبقات تک دعوت پہنچانے کا پورا حق ادا نہیں کر سکے ہیں۔ مولانا مودودی نے اپنی ابتدائی تحریروں میں ایک رکن جماعت کا جو تصوراتی خاکہ پیش کیا تھا اس کے مطابق وہ اپنے ماحول کا مرجع و ماوی ہو گا۔ مظلوم اس کی طرف امید کی نظروں سے دیکھے گا۔ وہ شاہد عادل ہو گا اور ایک شفیق اور مریان محبت کرنے والے فرد کی حیثیت سے اپنے علاقے کا لیڈر ہو گا۔

ہمیں اعتراض کرنا چاہیے کہ ہمارے ارکان، الاماشاء اللہ، عملًا اس تصوراتی خاکے کی مثال بننے میں ناکام رہے ہیں۔ اس بحث میں پڑے بغیر کہ پرانے ارکان زیادہ معیاری تھے یا نئے ارکان کی رکنیت کے معیار میں کی آگئی ہے، یا ہمیشہ ہی کی محسوس کی جاتی رہی ہے، ضرورت اس امر کی ہے کہ ہم اپنی کمی پوری کرنے کی طرف توجہ دیں اور اس اعلیٰ کردار اور اخلاق اور عوای خدمت کا نمونہ بننے کی کوشش کریں جو مقامی سطح پر قیادت کے بھرمان کو حل کرنے کا ذریعہ ثابت ہو۔ قوی سطح پر ایک اچھی قیادت اس وقت مل سکتی ہے جب کہ مقامی سطح پر لوگوں کو اچھی قیادت میسر ہو۔

برادر تنظیموں سے رابطہ: جماعت اسلامی اپنی برادر تنظیموں کے ساتھ مل کر ایک الی ہمہ گیر تحریک ہے کہ ملک کے ہر طبقے میں اس کی کوئی نہ کوئی شاخ موجود ہے۔ اس پوری تحریک کو متحرک کرنے کے لیے ضروری ہے کہ برادر تنظیموں کے ساتھ مقامی اور ضلعی امیر کی سطح پر موثر رابطہ ہو۔ میں میں میں کم از کم ایک اجلاس ہو جس میں ضلعی، مقامی امرا اور برادر تنظیموں کے ذمہ داران شرکت کریں اور تحریک

کے مشترک منصوبوں پر عمل درآمد کے لیے مربوط منصوبہ بنائیں۔

خواتین کا کروار

بچوں اور خواتین کے کام کی مگرانی کرنا اور ان کے ساتھ تعاون کرنا بھی جماعت کی بنیادی ذمہ داریوں میں شامل ہے۔

خواتین کے دائرے میں کام کو غیر معمولی حیثیت حاصل ہے۔ شروع ہی سے جماعت میں اسے اہمیت حاصل رہی ہے اور علیحدہ لفظ کے تحت کام جاری رہا ہے۔ گذشتہ چند برسوں میں اللہ تعالیٰ کے فضل اور ہماری خواتین کی محنت، قریانی اور توجہ سے کام میں ہر سطح پر غیر معمولی اضافہ ہوا ہے۔ کچھ لوگ گھر میں بیٹھنے کی تعبیریہ کرتے ہیں کہ دین کے کام کے لیے بھی باہر نہ نہیں۔ لیکن جب خواتین روز مرہ کاموں کے لیے اور حصول علم کے لیے مختلف ذمہ داریاں ادا کر رہی ہیں تو دین کے محاذ پر جمال مخالفین نے خواتین کو خصوصی ہدف بنا رکھا ہے، وہ کس طرح خاموش رہیں اور کیوں رہیں؟

خواتین نے کام کے مختلف راستے نکالے ہیں جن کی تفصیل کا یہ موقع نہیں۔ مرد کارکنوں کو چاہیے کہ وہ ہر سطح پر ان کی حوصلہ افزائی کریں اور ہر ممکن حد تک ان کی مدد اور اعانت کریں۔ گھروں میں بچوں کو، لڑکوں اور لڑکیوں کو جو دین کی راہ پر آگے بڑھ رہے ہوں، والدین کی جانب سے سرپتی اور حوصلہ افزائی ملنا چاہیے۔ جو دین کی راہ میں آگے بڑھتے ہیں، وہ دنیوی کیریئر کے لحاظ سے بھی نقصان میں نہیں رہتے۔ ہمارے بڑوں کو بچوں کو دین کی راہ پر شعوری طور پر آگے بڑھانا چاہیے اور اس کے لیے تدبیر اختیار کرنا چاہیں۔

فریضہ اقامت دین: چند عملی پسلو

اختلافی مسائل میں اعتدال کی روشنی: ہمارے کام کو آگے بڑھانے اور عوام الناس میں اسے تعارف کرنے کا ایک اہم ذریعہ مساجد ہیں۔ کوئی بھی دینی تحریک مساجد کو مرکز بنائے بغیر کامیاب نہیں ہو سکتی۔ اس غرض کے لیے علماء کرام سے بلا تفرقی مسلک باہمی احترام اور تعاون کا تعلق پیدا کرنے کے بنیادی فرائض میں شامل ہے۔ یہ کام انتہائی صبر اور حوصلے سے کرنے کا ہے۔ جماعت اسلامی کی پالیسی ایک عرصہ سے یہی ہے کہ ہر مسلک کے علماء کا احترام کیا جائے اور اگر ان کی طرف سے کوئی شکایت پیدا ہو تو افہام و تفہیم اور باہمی رابطے کے ذریعے حل کرنے کی کوشش کی جائے۔ ہمیں علماء کرام کے کسی بھی گروہ کے خلاف محاذ آرائی سے ہر قیمت پر بچتا چاہیے۔ اس لیے کہ ہم تو اتنے ہی دلوں کو جوڑنے اور امت کو ایک بنیان مخصوص بنانے کے لیے ہیں۔

تو براۓ وصل کرو آمدی
نے براۓ نصل کرو آمدی

جماعت کے اركان اور کارکنان کو فروعی مسائل میں سخت موقف اختیار کرنے سے گریز کرنا چاہیے اور فروعی مسائل میں عموماً جمیور کی رائے کا احترام کرنا چاہیے۔ اگرچہ خود ذاتی طور پر ہر رکن جماعت کو اپنے مسلک کے مطابق رائے رکھنے اور عمل کرنے کی آزادی ہے۔

کمزوریوں اور حامیوں پر نظرور کہنا: دعوت الی اللہ کا تقاضا ہے کہ کارکنان جماعت اپنی کمزوریوں پر نظر رکھیں اور کسی طرح کی برائی، "محمد" خود پسندی اور احساس تفاخر میں بتلانہ ہوں۔ دوسروں کو یہ احساس دلاتا کہ وہ کم تر ہیں اور آپ ہدایت یافتہ ہیں یا اخلاقی اور دینی لحاظ سے کسی برتر مقام پر فائز ہیں داعی الی اللہ کے شایان شان نہیں ہے۔ اللہ کا حکم ہے: فَلَا تُرْكُوا أَنفُسَكُمْ (النجم ۳۲:۵۳) "اپنی پاکیزگی کے محمد میں بتلامت ہو۔" عجز و انکسار دانالوگوں کا شیوه ہے: امر بالمعروف اور نهى عن المنکر کا کام کرنے والوں کے لیے حضور نبی کریمؐ کی نوباتوں والی حدیث مشعل راہ ہے:

أَمْرَ رَبِّيْنِ يَتَسْعَ . حَشْيَةُ اللَّهِ فِي السِّرِّ وَالْعَلَانِيَةِ وَكَلِمَةُ الْعَدْلِ فِي الْغَصْبِ وَالرَّضَا وَالْقُضْدَةِ فِي
الْفَقْرِ وَالْغَنَّا وَأَنْ أَصِلَّ مَنْ قَطَعَنِي وَأَعْفُوَ مَنْ ظَلَمَنِي وَأَعْطَى مَنْ حَرَمَنِي وَأَنْ يَكُونَ صَمْتِي
فِكْرًا وَنُظُقِيْنِ ذَكْرًا وَنَظَرِيْنِ عَيْنَةً

میرے رب نے مجھے نوباتوں کا حکم دیا ہے، کھلے اور چھپے اللہ سے ڈروں، غصے اور رضامندی دونوں حالتوں میں الناصف کی بات کوں اور فراخ دستی میں میانہ روی اختیار کروں۔ جو مجھ سے کئے میں اس سے جڑوں، جو مجھ پر ظلم کرے میں اسے معاف کروں، جو مجھے محروم کرے میں اسے دوں۔ میری خاموشی فکرمندی کی خاموشی ہو، میری بات اللہ کے ذکر کی بات ہو، میری نظر عبرت کی نظر ہو۔ اور اس کے بعد حضور نبی کریمؐ نے فرمایا: وَأَنْ أَمْرَ بِالْمَعْرُوفِ وَأَنْهَى عَنِ الْمُنْكَرِ، اللہ نے مجھے حکم دیا ہے کہ میں نیکی کا حکم دوں اور بدی سے روکوں۔

امر بالمعروف اور نهى عن المنکر کا کام کرنے والے جماعت اسلامی کے کارکنوں کے لیے حضور نبی کریمؐ کی زندگی بہترین نمونہ ہے۔ اس حدیث نے دعوت دین دینے والوں کے لیے ایک بلند معیار اخلاق کی نشان وہی کر دی ہے۔ عوام و خواص سے رابطہ پیدا کرنے کے لیے داعی کا فرض ہے کہ وہ حسن خلق کے بلند نمونے پر ہو۔ خندہ پیشانی اور گرم جوشی سے ملنا حسن اخلاق کا بنیادی تقاضا ہے۔ کسی کی شخصیت کے بارے میں پہلا تاثر اس کے ساتھ پہلی ملاقات اور اس کے ملنے کے انداز سے قائم ہوتا ہے۔

عمومی رویہ: جماعت اسلامی کے ذمہ داران اور اركان کے رویے کے بارے میں ایک عمومی

شکایت یہ کی جاتی ہے کہ ان کا مزاج مجلسی نہیں بلکہ دفتری ہے۔ اس شکایت میں کسی حد تک صداقت پائی جاتی ہے۔ دفاتر میں عام طور پر فمسہ داران دفتری کاموں میں بیٹھے ہوتے ہیں اور آنے جانے والوں کی طرف زیادہ متوجہ نہیں ہوتے حالانکہ دفتر میں بیٹھنے کا اصل مقصد رابطہ عوام اور رابطہ کارکنان ہے۔ دفتر میں بیٹھ کر فاٹکوں میں گم ہو جانا کہ آنے جانے والوں کی طرف کوئی وصیان ہی نہ ہو، تعلقات میں نقصان کا باعث بنتا ہے۔ سنجیدہ مطالعے یا سنجیدہ لکھنے پڑھنے کا کام کرنا ہو تو الگ تحملگ جگہ میں بیٹھنا چاہیے۔ اگر آپ کسی جگہ میں بیٹھے ہوئے ہیں جہاں لوگوں کا عام آنا جانا ہے تو خندہ پیشانی سے لوگوں کا استقبال کرنا، سلام کا محبت کے ساتھ جواب دینا، گرم جوشی سے مصالحہ یا معاونت کرنا آپ کا فرض ہے۔ آنے والے کو یہ تاثر دینا ضروری ہے کہ آپ کو اس سے مل کر خوشی ہوئی ہے۔ آپ اسے بوجھ نہیں سمجھتے اور نہ آپ یہ سمجھتے ہیں کہ وہ آپ کے کام میں محل ہوا ہے۔ جماعت اسلامی کے دفاتر میں بیٹھنے والوں کا بہت اہم کام یہی ہے کہ وہ عوام اور کارکنان کے ساتھ جڑے ہوئے ہیں۔ عوام ان کی طرف اپنے مسائل کے حل کے لیے رجوع کریں، وہاں سے تسلی، رہنمائی اور امداد حاصل کریں۔ اگر آپ ان کی اور کوئی مدد نہ بھی کر سکیں لیکن انھیں صرف اتنا احساس ہی دلا دیں کہ آپ کو ان سے محبت ہے، آپ نے ان کے کام میں دل چپی لی ہے، آپ ان کے ہمدرد ہیں، آپ دل سے ان کی مدد کرنا چاہتے ہیں تو اکثر لوگ بڑی حد تک مطمئن ہو جاتے ہیں۔ لیکن اگر آپ کا رویہ اس کے بر عکس ہو تو باوقات آپ لوگوں کا کام بھی کر لیتے ہیں لیکن رویے کی خنکی کی وجہ سے ان کو ناراض کر لیتے ہیں۔

بوقری کا احساس : جماعت کے ارکان سے ایک عمومی شکایت یہ بھی ہے کہ یہ اپنے آپ کو بہت ہدایت یافتہ اور بہتر مسلمان سمجھتے ہیں اور عام مسلمانوں کو دین کے لحاظ سے کم تر اور راستے سے بھٹکا ہوا سمجھتے ہیں۔ کچھ لوگ جماعت کے بارے میں اس تاثر کا شکار ہیں کہ یہ اپنے آپ ہی کو صحیح مسلمان سمجھتے ہیں۔ کچھ مخالفین جان بوجھ کر بھی یہ تاثر پھیلانے کی کوشش کرتے ہیں اور اس جماعت کے بارے میں یہ تاثر عام کرنے کے لیے ان پر صالحین کی پھیلتی کرتے ہیں۔ جماعت کے ارکان اور کارکنان کا فرض ہے کہ مخالفین کو یہ موقع نہ دیں کہ وہ عوام اور جماعت کے کارکنان اور ارکان کے درمیان خلیج حائل کر سکیں۔ ظلم کے موجودہ نظام کو تبدیل کرنے کے لیے اللہ کے بعد مسلمان عوام ہی ہمارا سب سے بڑا سارا ہیں۔ مخالفین کی کوشش ہے کہ مسلمان عوام کو ہم سے دور رکھا جائے اور انھیں یہ تاثر دیا جائے کہ یہ لوگ تو احساس برتری کا شکار ہیں۔ آپ کو کچھ سمجھتے ہی نہیں ہیں۔ صرف اپنے آپ کو یہ صحیح مسلمان سمجھتے ہیں۔ آج کل سیکور طبقے نے یہ تاثر عام کرنے کے لیے بنیاد پرست (fundamentalist) کی اصطلاح بھی ایجاد کر لی ہے۔ اس طرح سے وہ مسلمانوں کے اندر دین کے لحاظ سے الگ الگ طبقے (categories) پیدا کرنا

چاہتے ہیں۔ اس سازش کا مقابلہ کرنے کے لیے ضروری ہے کہ ہم عام مسلمانوں میں گھل مل کر کام کریں۔ ان سے محبت کریں اور انھیں یہ احساس دلائیں کہ اللہ تعالیٰ نے انھیں ایمان کی نعمت سے نوازا ہے۔ وہ قیمتی انسان ہیں اور حقیقت بھی یہ ہے کہ کسی کو معلوم نہیں کہ اللہ کو کسی عام مسلمان کا کوئی عمل اتنا پسند ہو کہ وہ اسے بلند درجات عطا فرمادے اور جو اپنے آپ کو بڑا برگزیدہ سمجھتا ہو اس کے اعمال کو ضائع کر دے۔ ہر وقت اپنے گربان میں جھانکنے کی ضرورت ہے۔ اگر ہماری نظر اپنی کوتاہیوں پر ہوگی تو ہم کبھی بھی احساس برتری کا شکار نہیں ہوں گے:

نہ تھی اپنی برایوں پر جو نظر رہے دیکھتے اوروں کے عیب و ہنر
پڑی اپنی برایوں پر جو نظر تو نگاہ میں کوئی برا نہ رہا
اللہ کی طرف دعوت دینے والے کو عجز و انکسار سے کام لینا چاہیے۔ یہ لوگوں کے دلوں تک پہنچنے کا ذریعہ
ہے۔

کردار کی کشش: تحریک اسلامی آج ایک عظیم مستقبل کی دہلیز پر کھڑی ہے۔ باطل کی ہر قوت اور اللہ سے بے نیاز قیادتوں کا ہر ثولہ ناکام رہا ہے۔ حالات تبدیلی کا تقاضا کر رہے ہیں لیکن تبدیلی نہ آپ سے آپ آئے گی اور نہ ایسے حالات میں آئے گی کہ اللہ کی طرف بلانے والوں کے کروار اور نمونے میں وہ روشنی اور وہ مقنایتیست نہ ہو جو اللہ کے نبیوں اور ان کے مخلص پیروکاروں کا طرہ امتیاز رہی ہے۔ یہ بھی اللہ ہی کا قانون ہے کہ لوہا لوہے کو کاثنا ہے، برف ٹھنڈک پہنچاتی ہے اور آگ جلاتی ہے۔ اور یہ بھی سنت الی ہے کہ جب دعوت حق پہنچانے والوں کے قول و فعل سے اس پیغام کی پُر نور شعاعیں پھوٹتی ہیں، جس کی علم برداری کے وہ دعوے دار ہیں، تو پھر تاریکیاں چھٹنے لگتی ہیں، دعوت حق انسانوں کے دلوں میں اترنے لگتی ہے، ہر داعی لوگوں کی توجہ کا مرکز اور محور بن جاتا ہے اور غلبہ حق کی راہ کی ہر مشکل آسان ہونے لگتی ہے۔ نیرت محمدی صلی اللہ علیہ وسلم کا یہی پیغام اور رہنمائی ہے اور ہر دور میں اسلام کی طرف بلانے والے اسی وقت کامیاب ہو سکتے ہیں جب وہ اس اسوہ مبارکہ میں رج بس جائیں اور ان کے اخلاق، ان کے کروار، ان کے معاملات اور ان کے تعلقات اس سانچے میں داخل جائیں جو سرور دو عالم نے ان کے لیے تیار کیا اور جو ابد تک تحریک اسلامی کا آئینہ دل اور نمونہ ہے۔

اللہ تعالیٰ ہمیں اسوہ حست پر چلنے کی توفیق عطا فرمائے، آمین!

(یہ تحریر بداعیات کتابچے کی صورت میں دستیاب ہے، ہر کارکن کی ضرورت ہے۔ قیمت: ۵ روپے۔ سیکھ پر خصوصی